



सत्यमेव जयते

# The Gujarat Government Gazette

## EXTRAORDINARY

[PUBLISHED BY AUTHORITY]

Vol. LXII]

SATURDAY, JANUARY 02, 2021 / PAUSA 12, 1942

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

દુકમ

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ હેઠળ.

નંબર ડીસી/સી.સી.ટી.વી. કેમેરા/વશી-૧૧૮૮૫ થી ૧૧૮૩૨/૨૦૨૦.-પોલીસ અધિક્ષકશ્રી, ગાંધીનગરનાઓના તા. ૨૩મી નવેમ્બર, ૨૦૨૦ના પત્ર ક્રમાંક : એલસીબી/સી.સી.ટી.વી. જાહેરનામું/૧૮૩૩/૨૦૨૦ થી જણાવ્યા મુજબ ગાંધીનગર જિલ્લાના ગાંધીનગર શહેરી વિસ્તારમાં માન. રાજ્યપાલશ્રી, માન. મુખ્યમંત્રીશ્રી, માન. મંત્રીશ્રીના નિવાસ સ્થાનો સચિવાલય, વિધાનસભા સંકુલ, જેવા અગત્યના સ્થળો આવેલ છે. જેથી કાયદો વ્યવસ્થા જાળવવા અને જનતાની સલામતી સુરક્ષાને ધ્યાને લઈ હાઈવે ઉપર આવેલ તમામ સર્કલો ખાતે સરકારશ્રી તરફથી સી.સી.ટી.વી. કેમેરા લગાવવામાં આવેલ છે. જેથી હાઈવે ઉપર આવેલ તમામ હોટલ, પેટ્રોલપંપ, શોપીંગ મોલ વિસ્તાર, શોપીંગ કોમ્પ્લેક્સ, મંદિર વિસ્તાર વિગેરે ઉપર સી.સી.ટી.વી. કેમેરા (નાઈટ વિઝન અને હાઈ ડેફીનેશન) વીથ રેકોર્ડીંગ સીસ્ટમ રાખવા સલામતીની દૃષ્ટિએ ખુબજ આવશ્યક હોઈ તેમજ નીચે જણાવેલ કારણોસર જાહેરનામું પ્રસિધ્ધ કરવા વિનંતી કરેલ છે.

(૧) ગાંધીનગર શહેરમાં મહાત્મા મંદિર ખાતે અલગ અલગ કાર્યક્રમો યોજાતા હોય છે, જેમાં ભારત દેશના માન. વડાપ્રધાનશ્રી તેમજ ગુજરાત રાજ્યના માન. રાજ્યપાલશ્રી, માન. મુખ્યમંત્રીશ્રી તથા અન્ય દેશ-વિદેશના મહાનુભાવશ્રીઓ તથા મોટા વેપારીઓ અને નાગરીકો પધારતા હોય, જેથી આ કાર્યક્રમ દરમ્યાન કાયદો અને વ્યવસ્થા જળવાઈ રહે તે સારું.

(૨) વધુમાં આગામી સમયમાં આવનાર તહેવારોને ધ્યાને લઈ, સદરહું તહેવારો શાંતીથી પુર્ણ થાય અને અસાજિક તત્વો/ભાંગફોડીયાની પ્રવૃત્તિ કરતા ઈસમો પોતાના મલીન ઈરાદો પાર ન પાડે તે સારું અગમચેતીના પગલાં રૂપે આવા લોકોની ઓળખ થઈ શકે તે સારું.

(૩) વિવિધ આતંકવાદી સંગઠનો જેવા કે આઈ.એસ.આઈ.એસ. ઈન્ડિયન મુજાહિદીન વિગેરે દ્વારા તેમજ અન્ય આતંકવાદી સંગઠનો દ્વારા ભારત દેશમાં ઘણા રાજ્યોમાં આતંકવાદીઓ પોતાનો મલીન ઈરાદો પાર પાડવા માટે મોટા પાયે હુમલા કરે/કરાવે તેવા ઈનપુટ ઈન્ટેલીજન્સ તરફથી મળતાં હોય છે. જેમાં, ગુજરાત રાજ્ય પણ આતંકવાદીઓના સોફ્ટ ટાર્ગેટ તરીકે ગણી શકાય. જેથી, આવા બનાવો વખતે આમ જનતાની તેમજ મહાનુભાવશ્રીઓની સલામતી વ્યવસ્થા સારું.

(૪) ગાંધીનગર જિલ્લા/શહેર વિસ્તારમાં બનેલ ખુન અને ઘરફોડ ચોરી, બેંક લુંટ, વાહન ચોરી, ચેઈન સ્નેચીંગ અને બેગ લીફ્ટીંગના ગુન્હાઓ અટકાવવા તથા શોધી કાઢવા માટે સી.સી.ટી.વી. કુટેજ ખુબ જ ઉપયોગી થઈ નિવડેલ હોવાથી.

(૫) ગાંધીનગર ગુજરાત રાજ્યનું પાટનગર હોવાથી જુદા જુદા રાજકીય પક્ષો દ્વારા તેમજ અન્ય સામાજિક/ધાર્મિક સંગઠનો દ્વારા પોતાની માંગણીઓને અનુલક્ષીને ધરણા, રેલી જેવા કાર્યક્રમો અવાર નવાર ઉપવાસી છાવણી ખાતે યોજાતા હોય છે. જેમાં ઘણી વખતે રેલીના માણસો પોલીસ સાથે ઘર્ષણમાં ઉતરે છે અને સરકારી/પબ્લીક પ્રોપર્ટીને આવેશમાં આવી જઈને નુકશાન પહોંચાડતા હોય છે. જેથી આવી રેલીઓમાં સંડોવાયેલા અસામાજિક તત્વોને શોધી કાઢવા/ઓળખવા માટે અગત્યના સ્થળોએ સી. સી. ટી. વી. કેમેરા લગાડવામાં આવેલ હોય તો ખુબ જ ઉપયોગી નિવડે છે.

આથી હું, એચ. એમ. જાડેજા, (જી.એ.એસ.), અધિક જિલ્લા મેજિસ્ટ્રેટ, ગાંધીનગર, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂઠિએ ગાંધીનગર જિલ્લાના સમગ્ર મહેસુલી વિસ્તાર તથા શહેરી વિસ્તાર અને ગાંધીનગર મ્યુનિસિપલ કોર્પોરેશન વિસ્તારમાં હાઈવે ઉપર આવેલ તમામ હોટલ્સ, તમામ પેટ્રોલપંપ, તમામ ટોલપ્લાઝા, બેંક વિસ્તાર, એ.ટી.એમ. સેન્ટર, શોપીંગ મોલ વિસ્તાર, શોપીંગ કોમ્પ્લેક્સ, બસ સ્ટેશન રેલ્વે સ્ટેશન, મંદિર વિસ્તાર, મલ્ટીપ્લેક્ષ થીયેટર, કોમર્શિયલ સેન્ટર, શ્રી સ્ટાર થી ઉપરની હોટલો ઉપર સીક્યુરીટીને ધ્યાને લઈ પ્રવેશ દ્વાર ઉપર સિક્યુરીટી ગાર્ડ/મેટલ ડીટેક્ટરો તથા સી.સી.ટી.વી. કેમેરા, જાહેર પાર્કીંગ, ભોંયરા, રેસ્ટોરન્ટ, ગેસ્ટ હાઉસ, જવેલરી શોપ, લોજીંગ બોર્ડીંગ, ધર્મશાળા, અતિથિ ગૃહ, વિશ્રામગૃહ, બહુમાળી બિલ્ડીંગ, પાવર હાઉસ વિગેરે જાહેર સ્થળોએ પ્રવેશ થતી ગાડીઓના નંબર તથા વ્યક્તિઓના ચહેરા સ્પષ્ટ રીતે દેખાય તે રીતે સી.સી.ટી.વી. કેમેરા (નાઈટ વિઝન અને હાઈ રેઝોલ્યુશન) વીથ રેકોર્ડીંગ સીસ્ટમ વાળા ફીક્સ કેમેરા રાજ્ય સરકારશ્રીના ગૃહ વિભાગ દ્વારા નક્કી કરેલ ગુણવત્તાવાળા જેવા કે, Image-colour, Image sensor 1.3” minimum. Support-TCP IP and remote monitoring. Resolution-600 TVI. Min. Compression-H.264 MJPEG. System data storage-15 days min. With Back light compensation and night vision capability” મુકવા અને સી.સી.ટી.વી. રેકોર્ડીંગ દિન-૧૫ સુધી જાળવી રાખવા આ મિલકતોના માલિકો/કબજેદારો/ભાડુઆતો, જાહેર જનતા વિગેરેને હુકમ ફરમાવું છું.

આ હુકમ તા. ૧૮મી ડિસેમ્બર, ૨૦૨૦ થી તા. ૧૬મી ફેબ્રુઆરી, ૨૦૨૧ સુધી બંને દિવસો સહિત અમલમાં રહેશે.

આ જાહેરનામાના ભંગ કરનાર સામે ભારતીય ફોજદારી ધારાની કલમ-૧૮૮ મુજબનો ગુનો નોંધી કાયદેસરની કાર્યવાહી હાથ ધરવામાં આવશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરૂં છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર તથા જિલ્લાના તમામ સિનેમાગૃહો, વિડીયોગૃહો તથા કેબલ ઓપરેટરો મારફતે બહોળી પ્રસિધ્ધિ ધ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિધ્ધ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાર્થકના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિધ્ધ કરવી.

આજ તા. ૧૮મી ડિસેમ્બર, ૨૦૨૦ના રોજ મારી સહી તથા સિક્કો કરી આપ્યો.

એચ. એમ. જાડેજા,  
અધિક જિલ્લા મેજિસ્ટ્રેટ,  
ગાંધીનગર.

-----